

हिमाचल प्रदेश चौदहवीं विधान सभा

(षष्ठम सत्र)

लिखित उत्तर हेतु प्रश्न

वीरवार, 29 अगस्त, 2024/7, भाद्रपद, 1946 (शक)

[मुख्य मंत्री - उप-मुख्य मंत्री - स्वास्थ्य एवं परिवार कल्याण मंत्री - कृषि मंत्री - उद्योग मंत्री - राजस्व मंत्री - शिक्षा मंत्री - ग्रामीण विकास एवं पंचायती राज मंत्री - लोक निर्माण मंत्री - नगर एवं ग्राम योजना मंत्री तथा आयुष मंत्री] .

कुल प्रश्न - 29

निविदाएं

786 श्री दीप राज (करसोग):

क्या लोक निर्माण मंत्री बतलाने की कृपा करेंगे कि:-

(क) करसोग विधान सभा निर्वाचन क्षेत्र के अन्तर्गत लोक निर्माण विभाग द्वारा गत वर्ष आपदा के समय तथा वर्तमान में रिमूवल ऑफ स्लिप हेतु कितनी निविदाएं आमंत्रित की गईं; नाम व धनराशि सहित ब्यौरा दें;

(ख) गत दस माह में दिनांक 31.07.2024 तक विभाग के माध्यम से कितने कार्यों हेतु निविदाएं आमंत्रित की गईं तथा कितने ठेकेदारों ने आवेदन किया था; नाम, कार्यों एवं धनराशि सहित ब्यौरा दें;

(ग) यह सत्य है कि इस निर्वाचन क्षेत्र के अन्तर्गत निविदाएं आमंत्रित करने हेतु मीडिया में विज्ञापन प्रकाशित किए जाते हैं; यदि हां, तो विज्ञापन की प्रति सहित ब्यौरा दें;

(घ) इस अवधि में लोक निर्माण विभाग के अन्तर्गत कितने नए ठेकेदारों के लाइसेंस बनाए गए हैं; ब्यौरा दें; और

(ङ) इस अवधि में लोक निर्माण विभाग के माध्यम से कितने कार्य आरम्भ किए गए तथा कितने पूर्ण किए जा चुके हैं; कितने कार्य प्रगति पर हैं व कितने रोके गए हैं; इन कार्यों की

निविदाएं किन-किन को अवार्ड की गई; ठेकेदारों के नाम, धनराशि और कार्यों के नाम सहित ब्यौरा दें?

पौधरोपण

787 श्री दीप राज(करसोग) :

क्या राजस्व मंत्री बतलाने की कृपा करेंगे कि:-

(क) करसोग विधान सभा निर्वाचन क्षेत्र के अन्तर्गत बागवानी विभाग के तहत सेब के अलावा अन्य पौधों के रोपण हेतु बागवानों को जागरूक करने के लिए क्या पग उठाए जा रहे हैं; ब्यौरा दें;

(ख) इस निर्वाचन क्षेत्र में बागवानी विभाग के माध्यम से बागवानों को कौन सी प्रजातियों के पौधे उपलब्ध करवाए जा रहे हैं; ब्यौरा दें; और

(ग) गत डेढ़ वर्ष से दिनांक 31.07.2024 तक इस निर्वाचन क्षेत्र के अन्तर्गत बागवानों को बागवानी के प्रति जागरूक करने हेतु कौन सी पंचायतों में कितने प्रशिक्षण शिविर लगाए गए; ब्यौरा दें?

विकास खण्ड कार्यालय

788 श्री दीप राज (करसोग):

क्या ग्रामीण विकास एवं पंचायती राज मंत्री बतलाने की कृपा करेंगे कि यह सत्य है कि चुराग विकास खण्ड कार्यालय का कार्य अधूरा पड़ा है; यदि हां, तो इसे कब तक पूर्ण कर लिया जाएगा?

सड़क निर्माण

789 श्री इन्द्र सिंह गाँधी (बल्ह):

क्या लोक निर्माण मंत्री बतलाने की कृपा करेंगे कि बल्ह विधान सभा निर्वाचन क्षेत्र में बरसात के कारण क्षतिग्रस्त हुई सड़कें, कंसा से वाया टांवा कुम्मी (जो 300 मी0 शेष रहता है), बैहना से बाडाधार, बगला से बडसू, नागचला से बडसू वाया चकराडी, राजगढ़ खयुरी बंगलोह तथा रियूर से शीतला माता मंदिर सड़क निर्माण(पक्का करने हेतु) हेतु कितनी धनराशि का प्रावधान किया गया है तथा कितनी धनराशि व्यय की जा चुकी है; ये सड़कें कब तक पक्की कर दी जाएंगी; ब्यौरा दें?

भवन निर्माण

790 श्री इन्द्र सिंह गाँधी (बल्ह):

क्या स्वास्थ्य एवं परिवार कल्याण मंत्री बतलाने की कृपा करेंगे कि सामुदायिक स्वास्थ्य केन्द्र गागल तथा प्राथमिक स्वास्थ्य केन्द्र लोहारा के भवनों का निर्माण कब तक आरम्भ किया जाएगा तथा इस हेतु कितनी धनराशि का प्रावधान किया गया है; इनका निर्माण कार्य शुरू करने हेतु क्या औपचारिकताएं शेष रहती हैं; ब्यौरा दें?

कूहल की मरम्मत

791 श्री इन्द्र सिंह गाँधी (बल्ह):

क्या उप-मुख्य मंत्री बतलाने की कृपा करेंगे कि पैड़ी-ढांगू तथा मैरामसीत सिंचाई कूहल का मरम्मत कार्य कब तक आरंभ किया जाएगा; इन कूहलों की मरम्मत हेतु कितनी धनराशि का प्रावधान किया गया है; ब्यौरा दें?

बिजली की प्रतिपूर्ति

792 डॉ० जनक राज (भरमौर):

क्या मुख्य मंत्री बतलाने की कृपा करेंगे कि पांगी घाटी में ऊर्जा की घरेलू तथा व्यावसायिक जरूरतों हेतु प्रतिदिन कितने मेगावाट बिजली की आवश्यकता है तथा इसकी प्रतिपूर्ति हेतु सरकार क्या पग उठा रही है; ब्यौरा दें?

बेरोजगार

793 डॉ० जनक राज(भरमौर) :

क्या उद्योग मंत्री बतलाने की कृपा करेंगे कि:-

(क) प्रदेश में अनुसूचित जाति व जनजाति के बेरोजगारों की कितनी संख्या है तथा सरकार इन वर्गों के बेरोजगारों के आरक्षित Backlog (बकाया) पदों को कब तक भरने का विचार रखती है; ब्यौरा दें; और

(ख) प्रदेश में बेरोजगारों की संख्या कितनी है; क्या यह सत्य है कि गत दो वर्षों में बेरोजगारी का अनुपात बढ़ा है; यदि हां, तो बेरोजगार पुरुषों तथा महिलाओं का ब्यौरा जिलावार दें?

रिक्त पद

794 डॉ० जनक राज (भरमौर):

क्या ग्रामीण विकास एवं पंचायती राज मंत्री बतलाने की कृपा करेंगे कि ग्रामीण विकास विभाग में डायरेक्टर सोशल ऑडिट का पद कब से रिक्त पड़ा है तथा इसे कब तक भर दिया जाएगा?

Construction Work

795 Sh. Inder Dutt Lakhnupal (Barsar):

Will the **Education Minister** be pleased to state :-

(a) from 01.01.2023 to 31.07.2024, how many construction and repair works estimates are sent by O/o Deputy Directors (Elementary Education) and Deputy Directors (Higher Education) to Director (Elementary) and Director (Higher Education) for sanction of funds in the State; and

(b) how much funds have been received by the O/o Deputy Directors (Elementary Education) and Deputy Directors (Higher Education) for these submitted construction and repair work estimates; details be given?

विज्ञापनों हेतु धनराशि

796 श्री इन्द्र दत्त लखनपाल (बड़सर):

क्या मुख्य मंत्री बतलाने की कृपा करेंगे कि:-

(क) दिनांक 01.01.2023 से 31.07.2024 तक किस-किस निगम, बोर्ड व विभाग ने किन-किन दैनिक, साप्ताहिक, पाक्षिक, मासिक समाचार पत्रों, वेब तथा इलैक्ट्रॉनिक मीडिया में कितनी-कितनी धनराशि के विज्ञापन और निविदाएं जारी की; और

(ख) क्या इन विज्ञापनों के प्रकाशन के लिए सूचना एवं जन सम्पर्क विभाग से अनुमति ली गई थी; यदि नहीं, तो कारण सहित ब्यौरा दें?

अनुसूचित जाति विकास कार्यक्रम

797 श्री जीत राम कटवाल (झण्डुता):

क्या स्वास्थ्य एवं परिवार कल्याण मंत्री बतलाने की कृपा करेंगे कि:-

(क) झण्डुता विधान सभा निर्वाचन क्षेत्र में अनुसूचित जाति वर्ग की जनसंख्या कितनी है;

(ख) एस0सी0डी0पी0 (SCDP) के अन्तर्गत धनराशि के आबंटन का आधार क्या है; और

(ग) गत वर्ष से दिनांक 31.07.2024 तक इस निर्वाचन क्षेत्र में कितनी धनराशि आबंटित की गई; योजनावार व विभागवार ब्यौरा दें?

पुलिस चौकियां

798 श्री विपिन सिंह परमार (सुलह):

क्या **मुख्य मंत्री** बतलाने की कृपा करेंगे कि:-

(क) प्रदेश में कितने थाने, चौकियां एवं SDPO कार्यशील हैं;

(ख) प्रदेश में कितने ए0एस0आई0, एस0आई0 व अन्य पुलिस अधिकारी सेवाएं दे रहे हैं तथा एक चौकी में कितने जवान कार्यरत होते हैं;

(ग) किस आधार पर ये कर्मचारी तैनात किए जाते हैं; जिला कांगड़ा व सुलह विधान सभा निर्वाचन क्षेत्र के थानों, चौकियों तथा अस्थाई चौकियों सहित पृथक-पृथक ब्यौरा दें; और

(घ) यह सत्य है कि प्रदेश में नई पुलिस भर्ती की जानी है; यदि हां, तो कब तक?

प्रधानमंत्री ग्राम सड़क योजना फेज़-IV

799 श्री विपिन सिंह परमार (सुलह):

क्या **लोक निर्माण मंत्री** बतलाने की कृपा करेंगे कि यह सत्य है कि ग्रामीण विकास मंत्रालय द्वारा प्रधानमंत्री ग्राम सड़क योजना फेज़-IV में प्रदेश के शेष गांवों को सड़क से जोड़ने हेतु केंद्र को प्रस्तावना भेजी गई है; यदि हां, तो यह प्रस्तावना कितनी सड़कों तथा कितनी धनराशि की है; ब्यौरा दें?

सड़कें

800 श्री विपिन सिंह परमार (सुलह):

क्या **लोक निर्माण मंत्री** बतलाने की कृपा करेंगे कि प्रदेश में कितनी किलोमीटर सड़कें हैं व कितने गांव इन सड़कों से जुड़े हैं और कितने नहीं; विधान सभा निर्वाचन क्षेत्रवार ब्यौरा दें?

राहत मैनुअल

801 श्री केवल सिंह पठानिया (शाहपुर):

क्या राजस्व मंत्री बतलाने की कृपा करेंगे कि:-

(क) पूर्व सरकार द्वारा राहत मैनुअल हेतु क्या मापदण्ड निर्धारित किए गए थे तथा वर्तमान सरकार द्वारा क्या मापदण्ड निर्धारित किए गए हैं; और

(ख) गत वर्ष आई आपदा में सरकार द्वारा इस राहत मैनुअल के अन्तर्गत कितनी धनराशि लोगों को आबंटित की गई; ब्यौरा लाभार्थियों के नाम व जिले सहित दें?

सिंचाई परियोजना

802 श्री केवल सिंह पठानिया (शाहपुर):

क्या उप-मुख्य मंत्री बतलाने की कृपा करेंगे कि शाहपुर विधान सभा निर्वाचन क्षेत्र के अन्तर्गत सूखाहार सिंचाई परियोजना जिससे ज्वाली व शाहपुर क्षेत्र लाभान्वित होंगे, की अद्यतन स्थिति क्या है?

राशन आबंटन

803 श्री केवल सिंह पठानिया (शाहपुर):

क्या मुख्य मंत्री बतलाने की कृपा करेंगे कि:-

(क) वर्तमान में प्रदेश के कितने राशन डिपुओं में कितने लोगों को मुफ्त अथवा रियायती दर पर राशन की सुविधा प्रदान की जा रही है;

(ख) इनमें से कितने परिवार बी0पी0एल0 तथा ए0पी0एल0 के तहत आते हैं; इन परिवारों को प्रतिमाह कितनी धनराशि का राशन आबंटित किया जाता है; और

(ग) सरकार द्वारा इस हेतु कितनी धनराशि का भुगतान किया जाता है; ब्यौरा दें?

औद्योगिक इकाइयां

804 श्री मलेन्द्र राजन (इन्दौर):

क्या उद्योग मंत्री बतलाने की कृपा करेंगे कि इन्दौर विधान सभा निर्वाचन क्षेत्र के अन्तर्गत कितनी औद्योगिक इकाइयां पंजीकृत हैं व इनमें कितने लोगों को रोजगार दिया गया है; इनमें कितने हिमाचली व कितने गैर-हिमाचली हैं; ब्यौरा दें?

चिकित्सकों के पद

805 श्री मलेन्द्र राजन (इन्दौर):

क्या स्वास्थ्य एवं परिवार कल्याण मंत्री बतलाने की कृपा करेंगे कि:-

(क) प्रदेश में कितने एम0बी0बी0एस0 व बी0डी0एस0 के पद स्वीकृत हैं व कितने रिक्त हैं; और

(ख) सरकार प्राथमिक, सामुदायिक व स्वास्थ्य उप-केंद्रों में भी बी0डी0एस0 की नियुक्ति करने का विचार रखती है; यदि हां, तो कब तक?

Industrial Area at Ghandran

806 Sh. Malender Rajan (Indora):

Will the **Industries Minister** be pleased to state is there any proposal for developing Industrial Area at Ghandran in Indora Assembly Constituency, where Industries Department had identified about 200 Hectares of Land and Demarcation was also carried out?

आउटसोर्स कर्मचारी

807 श्री विनोद कुमार (नाचन):

क्या मुख्य मंत्री बतलाने की कृपा करेंगे कि:-

(क) श्री लाल बहादुर शास्त्री मेडिकल कॉलेज, जिला मण्डी में किस-किस कंपनी को आउटसोर्स कर्मचारियों को नियुक्त करने हेतु निविदाएं आबंटित की गई हैं; किस कंपनी ने कितने कर्मचारी नियुक्त किए हैं; कंपनी व कर्मचारियों के नाम व पते सहित ब्यौरा दें; और

(ख) इन कम्पनियों द्वारा आउटसोर्स कर्मचारियों को कितना मासिक वेतन दिया जाता है तथा इनका ई0पी0एफ0 तथा अन्य कटौती क्या वेतन से होती है; यदि हां, तो ब्यौरा दें?

निविदाएं

808 श्री विनोद कुमार (नाचन):

क्या मुख्य मंत्री बतलाने की कृपा करेंगे कि:-

(क) गत दो वर्षों में दिनांक 31.07.2024 तक नाचन विधान सभा निर्वाचन क्षेत्र के अन्तर्गत विद्युत मण्डल गोहर, सुंदरनगर तथा नेरचौक में कितनी निविदाएं आमंत्रित की गईं; और

(ख) सरकार द्वारा किन-किन ठेकेदारों को कितनी धनराशि की निविदाएं आबंटित की गईं; ब्यौरा ठेकेदारों के नाम व धनराशि सहित दें?

निविदाएं

809 श्री विनोद कुमार (नाचन):

क्या **उप-मुख्य मंत्री** बतलाने की कृपा करेंगे कि:-

(क) गत दो वर्षों में दिनांक 31.07.2024 तक नाचन विधान सभा निर्वाचन क्षेत्र के अन्तर्गत जल शक्ति विभाग, मण्डल बग्गी के तहत कितनी निविदाएं हुईं; ब्यौरा दें; और

(ख) ये निविदाएं किन ठेकेदारों को आबंटित की गईं व ये कितनी धनराशि की हैं; ठेकेदारों के नाम व धनराशि सहित ब्यौरा दें?

विकास कार्य

810 श्री बलबीर सिंह वर्मा (चौपाल):

क्या **मुख्य मंत्री** बतलाने की कृपा करेंगे कि:-

(क) गत तीन वर्षों में दिनांक 31.07.2024 तक चौपाल विधान सभा निर्वाचन क्षेत्र के अन्तर्गत लोक सभा तथा राज्य सभा सांसदों द्वारा विकासात्मक कार्यों हेतु स्वीकृत की गई धनराशि का ब्यौरा दें; स्वीकृत योजना का नाम, धनराशि, पंचायत के नाम एवं जिलाधीश द्वारा स्वीकृत प्रपत्र सहित ब्यौरा दें; और

(ख) इन योजनाओं में कितनी धनराशि व्यय हुई तथा कितनी धनराशि शेष है; कितना कार्य पूर्ण किया जा चुका है व कितना शेष है; ऐसे कार्य जिनका काम अभी तक शुरू नहीं हुआ है, उनका स्वीकृत धनराशि व जिलाधीश द्वारा स्वीकृत पत्र सहित ब्यौरा दें?

स्वीकृत धनराशि

811 श्री बलबीर सिंह वर्मा (चौपाल):

क्या **शिक्षा मंत्री** बतलाने की कृपा करेंगे कि चौपाल विधान सभा निर्वाचन क्षेत्र के अन्तर्गत विद्यालयों एवं महाविद्यालयों के भवनों हेतु स्वीकृत धनराशि को किन-किन विद्यालयों एवं महाविद्यालयों के लिए स्थानान्तरित किया गया; कितनी धनराशि इस हेतु स्थानान्तरित की गई है; ब्यौरा विद्यालयों एवं महाविद्यालयों के नाम व स्थानान्तरित की गई धनराशि सहित दें?

पौधरोपण

812 श्री सुरेन्द्र शौरी(बंजार) :

क्या मुख्य मंत्री बतलाने की कृपा करेंगे कि:-

(क) गत दो वर्षों में दिनांक 31.07.2024 तक बंजार वन मण्डल, सराज तथा वन्य जीव मण्डल, शमशी के अन्तर्गत पौधरोपण का कितना कार्य किया गया व विभाग द्वारा इस पर कितनी धनराशि व्यय की गई; पौधरोपण के कितने कार्य पूर्ण हो चुके हैं व कितने प्रस्तावित हैं; ब्यौरा कार्यवार दें;

(ख) पौधरोपण के कार्य में स्वीकृत धनराशि, स्थान व ठेकेदार का ब्यौरा दें; यदि विभाग द्वारा स्वयं पौधरोपण किया गया है; तो ब्यौरा दें;

(ग) पौधरोपण के कार्य किन-किन स्थानों पर चलाए जा रहे हैं; किन व्यक्तियों या संस्थाओं को कार्य आबंटित किए गए व इस पर कितनी धनराशि व्यय की जा रही है; ब्यौरा बीटवार व रेंजवार दें; और

(घ) गत वर्ष बरसात के कारण हुए नुकसान के पश्चात इस वन्य जीव मण्डल के अन्तर्गत रास्तों व पुलों के निर्माण, मरम्मत के कार्यों की स्वीकृत तथा व्यय की गई धनराशि का ठेकेदार के नाम सहित ब्यौरा दें?

पंचायत चौकीदार

813 श्री डी0 एस0 ठाकुर (डलहौजी):

क्या ग्रामीण विकास एवं पंचायती राज मंत्री बतलाने की कृपा करेंगे कि सरकार पंचायत चौकीदारों को नियमित करने व उनके वेतन में बढ़ोतरी करने का विचार रखती है; यदि हां, तो कब तक?

नगर एवं ग्राम नियोजन

814 श्री पूर्ण चन्द ठाकुर (दरंग) :

क्या नगर एवं ग्राम योजना मंत्री बतलाने की कृपा करेंगे कि यह सत्य है कि सरकार दरंग विधान सभा निर्वाचन क्षेत्र की ग्राम पंचायत बरोट, लपास व बरधान इत्यादि को नगर एवं ग्राम नियोजन के दायरे में लाने का विचार कर रही है; यदि हां, तो कब तक; ब्यौरा दें?

शिमला: 171004

यशपाल शर्मा,
सचिव।

